



سینٹ کا متفقہ اظہار تعزیت

حکومت پاکستان کے ایوانِ بالا (سینٹ) نے ۱۹ ستمبر ۱۹۸۸ء شام کے اجلاس میں حضرت شیخ کی وفات پر تعزیتی قرارداد منظور کی اس نشست کی تفصیل یہ ہے (سینٹ رپورٹنگ)

جناب قائم مقام چیئرمین سید فضل آغا صاحب | جی طارق چوہدری صاحب آپ اپنی قرارداد پیش کر دیجئے۔
 جناب محمد طارق چوہدری | بسم اللہ الرحمن الرحیم میں مندرجہ ذیل ریزولیشن پیش کرنا چاہتا ہوں۔
 یہ ایران مولانا عبدالحق مرحوم کی وفات پر گہرے دکھ اور رنج کا اظہار کرتا ہے۔ اور اس ایوان کے معزز ممبران ان کے غم میں برابر کے شریک ہیں۔ اللہ تعالیٰ سے دعا کرتے ہیں کہ مرحوم کی مغفرت فرمائے اور ان کو اپنے قرب میں بہترین جگہ عطا فرمائے۔ میں تجویز پیش کرتا ہوں کہ ان قراردادوں کی نقل مرحوم کے لواحقین کو بھجوائی جائے۔

جناب قائم مقام چیئرمین بشکریہ !
 جناب محمد طارق چوہدری | میں تجویز پیش کرتا ہوں کہ ان قراردادوں کی نقل جو ہے وہ مرحوم کے لواحقین کو بھجوائی جائے۔
 جناب مولانا عبدالحق مرحوم بزرگ شخصیت اور مسلمانوں کے عظیم دینی راہنما تھے۔ مرحوم نے اپنی پوری زندگی ایک ہی جگہ پر ایک ہی لکڑی کی چوکی کے اوپر بیٹھ کر مسلمانوں کے بچوں کو دین کی تعلیم سے آلاستہ کرنے میں صرف کردی۔ اللہ تعالیٰ نے اپنے دین کی تکمیل کے ساتھ یہ اس کی حفاظت کا وعدہ فرمایا تھا۔ جب ہم ایسے ہی اداروں میں جاتے ہیں تو ہمیں یہ یقین ہوتا ہے کہ اللہ تعالیٰ کس طرح اپنے دین کی حفاظت فرماتے ہیں۔ اور کس طرح اس کی تکمیل کرتے ہیں۔ اور کس طرح اس کو بچیلانے کے لئے سامان کرتے ہیں۔ ایک درویش آدمی جس کی گڈری بالکل خالی ہے۔ کروڑوں روپے میں ایک بلڈنگ بنی ہے۔ ۳۵، ۳۰ لاکھ روپے سالانہ اس کے اخراجات ہیں۔ جدید اور دینی تعلیم وہاں دی جا رہی ہے سینکڑوں طلبہ ان کے پاس رہائش پذیر ہیں۔ جن کے رہنے کا جن کے کھانے کا بندوبست وہ خود فرماتے ہیں پھر تنے طلبہ اور اس تذہ کی نگرانی کے بعد تصنیف تالیف لکھنے پڑھنے کے بعد وعظ کرنے اور اپنے علاقوں کی نمائندگی کرنے کے لئے بھی وہ وقت نکال لیتے ہیں۔ سترہ برس تک مولانا نے پارلیمنٹ میں اپنے علاقے کی بے باک نمائندگی فرمائی۔ اور اپنی پوری زندگی انہوں نے پاکستان کے تحفظ، پاکستان کی بقا کے لئے پاکستان کی بہتری اور پاکستان کی بھلائی کے لئے اور

اللہ تعالیٰ کے دین کو پھیلانے کے لئے مشہور کرنے کے لئے اس کے لئے تالیف و تصنیف میں گزار دی۔ اللہ تعالیٰ ان کو اپنے جوارِ رحمت میں جلائے۔

جناب چیمبرین | شکریہ پروفیسر خورشید صاحب۔

پروفیسر خورشید احمد | بسم اللہ الرحمن الرحیم جناب چیمبرین میں بھی آپ کے ریڈیویشن اور عظیم طاقت چوہدری کے ریڈیویشن کی پوری پوری تائید کرتا ہوں حقیقت یہ ہے کہ مولانا عبدالحق اس دور میں قرونِ وسطیٰ کے علم و تقویٰ کی ایک نلہ مثال تھے انہوں نے علم و تحقیق کی بھی خدمت کی۔ اور طلبہ کی دینی، اخلاقی تربیت کے ذریعے سے ایک نسلِ تیار کی جس نے دین کی خدمت کی۔ ان کے شاگردوں نے جہاں افغانستان میں بڑھ چڑھ کر حصہ لیا۔ اس پورے علاقے میں پاکستان اور افغانستان میں ان کے شاگردوں کا جال پھیلا ہوا تھا۔ ان کا اہم کٹری بیوشن خود افغانستان کی تقویت میں ہے۔ جناب والا میں آپ کو یاد دلاؤں اس پیرائے سالی کے باوجود نفاذِ شریعت کی مہم میں اور خصوصیت سے پرائیویٹ شریعت بل اس کی تیاری پارلیمنٹ میں اس کے لئے فضا کو ہموار کرنا۔ عوامی جدوجہد میں شرکت ذاتی طور پر جو احتجاج ہو اس میں شرکت یہ وہ تمام چیزیں ہیں جو ان کی ہمیشہ یادگار رہیں گی۔ میں اپنے دلی جذبات کا اظہار کرتے ہوئے اس ایوان کے تمام شرکار کے جذبات کا اظہار کرتے ہوئے یہ بات کہوں گا کہ زندگی اور موت اللہ کے ہاتھ میں ہے۔ لیکن ان کے اٹھنے سے علم کا ایک بڑا خزانہ اٹھ گیا۔ ایک بڑا سرمایہ دولت سے ہم محروم ہو گئے۔ میری دعا ہے کہ اللہ تعالیٰ ان کو اپنے جوارِ رحمت میں جگہ دے ان کے درجات کو بلند فرمائے اور ان کے لواحقین کو صبر جمیل عطا فرمائے۔ اور مسلمانوں کو توفیق دے وہ دینی اور علمی تحقیق اور جہاد ان میدانوں میں جو انہوں نے روشن مثال قائم کی ہے اس پر چلیں اور اللہ تعالیٰ مسلمانوں کو توفیق دے کہ وہ اس خلا کو پُر کریں۔ ان جذبات کے ساتھ میں تائید کرتا ہوں آپ کے اور طارق چوہدری کے ریڈیویشن کی۔

جناب قائم چیمبرین | شکریہ جناب محمد علی خان صاحب۔

جناب محمد علی خان ہوتی | بسم اللہ الرحمن الرحیم جناب چیمبرین صاحب کہا جاتا ہے کہ موت العالم، موت العالم یعنی ایک عالم کی موت ساری دنیا کی موت ہو ا کرتی ہے۔ جناب والا مولانا عبدالحق صاحب ایک نہایت ہی متقی اور پرمہیز گار عالم دین تھے جن پر نہ صرف اٹالیان صوبہ سرحد کو بلکہ میں سمجھتا ہوں سارے پاکستان کو فخر تھا انہوں نے دین کی خدمت میں کوئی کمی نہیں کی۔ اور وہ پاکستان کے ان جید علماء میں سے تھے جن کو دارالعلوم دیوبند میں پڑھانے کا شرف حاصل ہوا۔ بعد میں انہوں نے اکوڑہ خٹک میں ایک دارالعلوم قائم کیا جس میں نہ صرف ملک کے اندر کے سٹوڈنٹس تھے بلکہ افغانستان کے طلبہ بھی وہاں سے مستفید ہوتے رہے۔ اور وہاں کی ٹریننگ کی وجہ سے وہی لوگ آج بڑی طاقت کے ساتھ برسرِ پیکار ہیں۔ جناب والا، ملک میں ایسے لوگوں کی بہت زیادہ کمی ہے

سید میں اظہارِ تعزیت

اور ان کی وفات سے ملک ایک نہایت جید عالم کی خدمات سے محروم ہو گیا ہے۔ ہم دعا کرتے ہیں کہ اللہ تبارک و تعالیٰ انہیں جنت الفردوس میں جگہ دے اور ان کے لواحقین کو صبرِ جمیل عطا فرمائے آمین

جناب قائم مقام چیئرمین | شکریہ جناب سرتاج عزیز صاحب۔

جناب سرتاج عزیز۔ وفاقی وزیر | جناب چیئرمین صاحب! مولانا عبدالحق نے جس خلوص اور غنٹ سے اپنی زندگی اسلام اور علم کے لئے وقف کی وہ ہم سب کے لئے ایک مثال اور ایک مشعل کی حیثیت رکھتی ہے۔ کیونکہ ہمارے ملک میں بہت کم ہستیاں ایسی گزری ہوں گی جنہوں نے ایک ایسے دارالعلوم کا قیام اپنی غنتوں اور کوششوں سے کیا جو پورے علاقے بلکہ پاکستان کے بہت سے حصوں کے لئے ایک اہم درس گاہ کی شکل اختیار کر گئی اور میں سمجھتا ہوں اس سارے علاقے میں اس وقت ان کے شاگردوں کی جو تعداد ہے وہ ہزاروں نہیں بلکہ ایک لاکھ سے زیادہ پہنچ چکی ہوگی۔ اور ان کے جنازے میں مجھے شرکت کی سعادت حاصل ہوئی۔ اس میں جس عقیدت اور محبت سے ان کو سپرد خاک کیا گیا وہ بجائے خود ان کی خدمات کے لئے ایک اہم پیغام تھا۔ میں دعا کرتا ہوں کہ ان کا دارالعلوم ان کے جانے کے بعد اسی طرح تمام قوم کے لئے ایک مشعل راہ بنے۔ اسلام اور اپنی علیست کی بدولت وہ نور جو انہوں نے اپنی زندگی میں اور روحانیت کا وہ پیغام جو انہوں نے اپنے درسوں میں اپنے شاگردوں کے ذریعے پھیلا یا وہ اسی طرح پھیلتا رہے تاکہ دنیاوی اور دینی زندگی کا یہ امتزاج جو اس دارالعلوم نے پیش کیا اس کی تقلید میں اور بھی ایسے دارالعلوم ہمارے ملک میں قائم ہوں۔ میں ان الفاظ کے ساتھ دعا کرتا ہوں کہ خدا ان کو رحمت اور جنت نصیب کرے۔ اور ان کے لواحقین کو صبر عطا کرے۔

جناب قائم مقام چیئرمین | شکریہ جناب نوابزادہ جہانگیر شاہ صاحب۔

نوابزادہ جہانگیر شاہ جوگیزی | بسم اللہ الرحمن الرحیم۔ میں جناب مولانا صاحب سے ذاتی طور پر بھی واقف تھا۔ اور ذہنی طور پر بھی متاثر تھا۔ جہاد تین قسم کا ہوتا ہے۔ ایک جہاد نفس سے ہوتا ہے۔ ایک جہاد مال سے ہوتا ہے۔ ایک جہاد قلم سے ہوتا ہے اس نے قلم کا جہاد ساری عمر جاری رکھا۔ اس نے اسلام کی تبلیغ کی اور اپنے مدرسہ حقانیہ سے ہزاروں کی تعداد میں طلباء صاحب علم ہوئے۔ اور ملک میں پھیل گئے۔ اسلام کا ٹھکانا ہوا چراغ جو انگریزوں کے بعد اس ملک سے ناپید ہونے کے درپے تھا اس شمع کو اس نے نہیں بجھنے دیا۔ یہ ان کا ملک پر بڑا احسان ہے۔

اجر تو اللہ کے ہاتھ میں ہے اور اللہ جو اجر دیتا ہے وہ ہمارے اجر سے ہزار گنا زیادہ ہے۔ انہوں نے اللہ کے دین کی خدمت کی ہے اللہ تعالیٰ انہیں وہ مقام دے گا جس کے وہ حقدار ہیں۔ جب ہم آخرت میں ملیں گے تو یہیں ہجرت ہوگی کہ جس شخص نے ساری عمر ایک کوٹھی میں۔ ایک حجرہ میں صرف تبلیغ دین کے لئے گزاری ہو۔ اس کا مقام کہاں ہے اور وہ لوگ جو تخت پر بیٹھے ہوئے تھے اور عیش و عشرت میں ڈوبی ہوئی زندگی گزارتے تھے، وہ کہاں ہیں۔

دین کی خدمت انسان کا سب سے اولین فرض ہے۔ دین کو اپنے آپ پر نافذ کرنا اور دوسروں کو بتانا، نہ صرف بتانا بلکہ عمل کر کے دکھانا ہی دین کی اصل خدمت ہے۔ اس لئے اللہ تعالیٰ کہتے ہیں کہ وہ بات نہ کہو جو تم نہیں کر سکتے انہوں نے وہی بات کہی جو خود بھی کرتے تھے اور دوسروں کو بھی بتاتے تھے۔ جب کوئی شخص ہم سے جدا ہو جاتا ہے، تو دوسرے انسان بے لباس ہو جاتے ہیں۔ کسی کا بھی کوئی اختیار نہیں ہے کہ وہ جانے والے کو روک سکے۔ صرف ہم اس کے لئے دعا کر سکتے ہیں۔ اس کی مغفرت کے لئے دعا کر سکتے ہیں۔ اور اس مدرسے کی خدمت کرنی چاہئے جہاں وہ دین کی تعلیم دیتے تھے تاکہ وہ مرجھانے جاتے۔ بلکہ اس میں اور بالیدگی اور زندگی آنی چاہئے۔ تاکہ وہ اس قابل ہو جائے کہ یہاں سے دین کی تبلیغ کے لئے زیادہ مبلغ پیدا ہوں۔ اس زمانے میں دین کے بارے میں لوگوں کے ذہن میں یہ بات پیدا ہو گئی ہے کہ بس یہ تو ایک ملاؤں کا نظام ہے۔ میں عرض کرتا ہوں کہ یہ بات نہیں۔ ہمیں تو چاہئے کہ ہم دنیا کو سائنٹیفک طریقے سے دنیا کو بتائیں کہ اگر آپ نے بہتر زندگی گزارنی ہے اور انسانوں کی خدمت کرنی ہے، سماج کو بہتر بنانا ہے تو صرف یہی دین ہے جو کہ قرآن و سنت میں ہے۔

ان الفاظ کے ساتھ میں عرض کرتا ہوں کہ وہ ہمارے لئے ایک کام اور فکر چھوڑ گئے ہیں۔ ہمیں چاہئے کہ ہم اس ادارہ کی مدد کریں۔ یہ خدمت ان کی خدمت ہوگی۔ میں دعا کرتا ہوں کہ اللہ تعالیٰ ان کو فریقِ رحمت کرے۔ اور پسماندگان کو صبر جمیل عطا فرمائے۔ اور یہ توفیق دے کہ وہ بھی دینی معاملات میں اسی طرح منہمک رہیں جس طرح وہ رہتے ہیں اور یہ لوگوں کی خدمت کریں۔

جناب قائم مقام چیئرمین | اب میں پروفیسر خورشید احمد صاحب سے درخواست کرتا ہوں کہ وہ دعا مانگیں۔

جناب وسیم سجاد وفاقی وزیر انصاف و پارلیمانی امور | جناب والا! (میں بھی کچھ کہوں گا)

جناب قائم مقام چیئرمین | جناب وسیم سجاد صاحب!

Sir, on behalf of the Government, I would like to join in supporting this resolution. The late Moulana Abdul Haq was a great religious scholar and a political leader of distinction. He has left behind a large number of students and followers all over the country. His death will be widely mourned. The President of Pakistan himself Sir, the Sr. Minister and the other Ministers participated in the funeral of the late Maulana which shows the high respect which he carried all over the country.